

विभागीय चौकशी नियमपुस्तिका

सुधारित आवृत्ती तयार करण्यासाठी तज्ज्ञ व्यक्तीची नियुक्ती

महाराष्ट्र शासन

सामान्य प्रशासन विभाग

शासन निर्णय क्रमांक: वशिअ- १३१७ /प्र.क्र. ६२ /११

मंत्रालय, मुंबई ४०० ०३२

दिनांक - ९ ऑगस्ट, २०१७

प्रस्तावना:-

महाराष्ट्र नागरी सेवा (शिस्त व अपील) नियम, १९७९ अन्वये विहित करण्यात आलेली विभागीय चौकशी चालविण्याची कार्यपद्धती तसेच त्यासंदर्भात वेळोवेळी निर्गमित करण्यात आलेल्या प्रशासकीय सूचना व निदेश यांचा समावेश करून विभागीय चौकशी नियमपुस्तिका प्रकाशित करण्यात येते. सदर नियमपुस्तिकेची चौथी आवृत्ती सन १९९१ मध्ये प्रकाशित करण्यात आली असून त्यात वरील नियमांतील डिसेंबर, १९९० पर्यंतच्या सुधारणा तसेच कार्यपद्धतीविषयक सूचनांचा समावेश करण्यात आला आहे. डिसेंबर, १९९० नंतर महाराष्ट्र नागरी सेवा (शिस्त व अपील) नियम, १९७९ मधील तरतुदींत करण्यात आलेल्या सुधारणा आणि निर्गमित केलेल्या सूचनांचा समावेश करून सदर नियमपुस्तिका अद्ययावत करण्याची आवश्यकता आहे. पंचायती राज समितीनेही सन २०१५-२०१६ च्या सातव्या अहवालात विभागीय चौकशा लवकरात लवकर पूर्ण करण्याच्या दृष्टीने या नियमपुस्तिकेत सुधारणा करण्याची शिफारस केली आहे. त्यानुसार सदर नियमपुस्तिकेची सुधारित आवृत्ती प्रकाशित करण्याची बाब शासनाच्या विचाराधीन होती.

शासन निर्णय

२.१ डिसेंबर, १९९० नंतर महाराष्ट्र नागरी सेवा (शिस्त व अपील) नियम, १९७९ मधील तरतुदींत केलेल्या सुधारणा आणि त्या अनुषंगाने निर्गमित केलेल्या सूचनांचा समावेश करून विभागीय चौकशी नियमपुस्तिकेची अद्ययावत व सुलभ आवृत्ती प्रकाशित करण्याचा शासनाने निर्णय घेतला आहे.

२.२ या कामासाठी श्री. अ.ग.मंडपे, सह सचिव (सेवानिवृत्त) यांची नियुक्ती करण्यात येत आहे. महाराष्ट्र नागरी सेवा (शिस्त व अपील) नियम, १९७९ मधील तरतुदींत केलेल्या सुधारणा तसेच त्या अनुषंगाने निर्गमित केलेल्या सूचनांचा समावेश करून आणि आवश्यक तेथे तरतुदींचे पुनर्विलोकन करून श्री. मंडपे यांनी विभागीय चौकशी नियमपुस्तिकेचा अद्ययावत व सुलभ स्वरूपातील मसुदा अधिकतम सहा महिन्यांत तयार करून शासनास उपलब्ध करून द्यावा.

२.३ श्री. मंडपे यांनी केलेल्या कामाचा दर पंधरा दिवसांनी अपर मुख्य सचिव (सेवा) यांच्याकडे आढावा घेण्यात येईल.

२.४ या कामासाठी श्री. मंडपे यांना रु. १.२० लक्ष एवढा ठोक स्वरूपातील मोबदला मंजूर करण्यात येईल. सदर मोबदल्याची रक्कम विभागीय चौकशी नियमपुस्तिकेचा परिपूर्ण मसूदा प्राप्त झाल्यावर मंजूर करण्यात येईल. ठोक स्वरूपात मोबदला द्यावयाचा असल्याने त्यांना या कामाच्या अनुषंगाने अन्य कोणत्याही स्वरूपाचा खर्च मंजूर करण्यात येणार नाही.

३. याबाबतचा खर्च “मागणी क्र. ए-४, २०५२- सचिवालय-सर्वसाधारण सेवा, ०९० सचिवालय, (००) (०१) सामान्य प्रशासन विभाग (अनिवार्य), १३ कार्यालयीन खर्च, संगणक संकेतांक- २०५२००२५” या अर्थसंकल्पिय लेखाशीर्षाखाली सन २०१७-२०१८ या वित्तीय वर्षासाठी मंजूर झालेल्या अनुदानातून भागविण्यात येईल.

४. हे आदेश वित्त विभागाच्या अनौपचारिक संदर्भ क्र. ४०७ /२०१७/ व्यय-४, दिनांक १९ जुलै, २०१७ अन्वये प्राप्त सहमतीनुसार निर्गमित करण्यात येत आहेत.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संकेतांक २०१७०८०९१५०४२८७३०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(खालिद बी. अरब)

शासनाचे उप सचिव

प्रत,

- १) राज्यपालांचे सचिव,
- २) अध्यक्ष, महाराष्ट्र विधानसभा यांचे सचिव,
- ३) सभापती, महाराष्ट्र विधानपरिषद यांचे सचिव
- ४) मुख्यमंत्र्यांचे प्रधान सचिव,
- ५) विरोधी पक्षनेता, महाराष्ट्र विधानसभा,
- ६) विरोधी पक्षनेता, महाराष्ट्र विधानपरिषद,
- ७) मुख्य सचिव,
- ८) सर्व अपर मुख्य सचिव / प्रधान सचिव / सचिव,
- ९) सर्व मंत्री आणि राज्यमंत्री यांचे स्वीय सहायक,
- १०) सर्व विधानसभा व विधानपरिषद सदस्य,

- ११) विधीमंडळ ग्रंथालय,
- १२) सर्व मंत्रालयीन विभाग,
- १३) *प्रधान सचिव, महाराष्ट्र विधानमंडळ सचिवालय, मुंबई,
- १४) महालेखापाल-१ (लेखा व अनुज्ञेयता), महाराष्ट्र, मुंबई,
- १५) महालेखापाल-२ (लेखा व अनुज्ञेयता), महाराष्ट्र, नागपूर,
- १६) महालेखापाल-१ (लेखापरीक्षा), महाराष्ट्र, मुंबई
- १७) महालेखापाल-२ (लेखापरीक्षा), महाराष्ट्र, नागपूर,
- १८) संचालक, लेखा व कोषागारे, मुंबई,
- १९) अधिदान व लेखा अधिकारी, मुंबई,
- २०) निवासी लेखा अधिकारी, मुंबई
- २१) सामान्य प्रशासन विभाग/ कार्यासन-२६ (रोख शाखा)
- २२) सामान्य प्रशासन विभाग/ कार्यासन-२५
निवडनस्ती

* पत्राने